

प्रेषक,
हरिश्चन्द्र जोशी,
सचिव,
उत्तरांचल शासन।

सेवा में,

1- समस्त जिलाधिकारी,
उत्तरांचल।

2- समस्त जिला पूर्ति अधिकारी,
उत्तरांचल।

खाद्य एवं नागरिक आपूर्ति अनुभाग-1

देहरादून दिनांक 27 सितम्बर, 2006

विषय:- दैनिक समाचार पत्र "दैनिक जागरण" में प्रकाशित खबर "त्योहारों से पूर्व ही रसोई गैस गायब"।

महोदय,

उपर्युक्त विषयक दैनिक समाचार पत्र दैनिक जागरण, देहरादून में दिनांक 10-09-2006 को प्रकाशित खबर "त्योहारों से पूर्व ही रसोई गैस गायब" शीर्षक के कम में मुझे यह कहने का निदेश हुआ है कि निकट निकट भविष्य में दशहरा एवं दीपावली आदि त्योहार भी आ रहे हैं, जिससे एलपीजी गैस की किल्लत होना स्वाभाविक है।

अतः यह सुनिश्चित किया जाये कि जनपदों में संचालित हो रहे सभी गैस गोदामों का तत्काल निरीक्षण कर लिया जाय कि इन गैस एजेंसियों के गोदामों तथा विक्रय केन्द्रों पर गैस की आपूर्ति एवं वितरण नियमानुसार हो रहा है अथवा नहीं। जिन गैस एजेंसियों द्वारा एलपीजी रसोई गैस का वितरण नियमानुसार नहीं किया जा रहा है तथा निर्धारित मानक से कम गैस अथवा पानी आदि से भरे हुए सिलिण्डर की शिकायत पायी जाती है, तो उनके विरुद्ध सुसंगत नियमों के अनुसार आवश्यक कार्यवाही की जाय।

गैस के भण्डारण के संबंध में यह भी जांच कर ली जाय कि किसी व्यक्ति द्वारा अवैध रूप से एलपीजी गैस सिलिण्डरों से छोटे गैस सिलिण्डर को भरा तो नहीं जा रहा है। यदि ऐसे मामले प्रकाश में आते हैं, तो तुरन्त दण्डात्मक कार्यवाही की जाय।

भारत सरकार द्वारा घरेलू एलपीजी गैस सिलिण्डरों पर भारी मात्रा में सब्सिडी दी जाती है। अतः यह देख लिया जाय कि घरेलू एलपीजी गैस का होटलों, रेस्टोरेन्ट आदि में प्रयोग तो नहीं किया जा रहा है।

गैस एजेंसियों के औचक निरीक्षण के लिए समय-समय पर टीम गठित कर उनमें संबंधित तेल कम्पनियों के प्रतिनिधियों के साथ-साथ विधिक माप विज्ञान विभाग के अधिकारियों को भी सम्मिलित कर कार्यवाही की जाय, ताकि उपभोक्ताओं में गैस की कमी के कारण किसी भी प्रकार की परेशानी न होने पाये।

कृपया तदनुसार आवश्यक कार्यवाही करने का कष्ट करें और कृत कार्यवाही से शासन को भी अवगत कराने का कष्ट करें।

भवदीय,
(हरिश्चन्द्र जोशी)
सचिव।

संख्या: 1190 (1) / XIX-1 / 2006 तददिनांक।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित :-

1. आयुक्त खाद्य एवं नागरिक आपूर्ति विभाग, उत्तरांचल, देहरादून।
2. समस्त वरिष्ठ पुलिस अधीक्षक/पुलिस अधीक्षक, उत्तरांचल।
3. सहायक आयुक्त, खाद्य कुमायूँ/गढ़वाल संभाग।
4. सैल्स एरिया मैनेजर, एलपीजी गैस कम्पनी, आईओसी/बीपीसी/एचपीसी तथा आईबीपी, उत्तरांचल को इस आशय से प्रेषित कि दशहरा एवं दीपावली आदि त्योहारों को दृष्टिगत रखते हुए विभिन्न जनपदों में गैस एजेंसियों के निरीक्षण के लिए जनपदों में गठित टीमों को अपेक्षित सहयोग प्रदान करने का कष्ट करें।
5. नियंत्रक, विधिक माप विज्ञान विभाग, उत्तरांचल, देहरादून।
6. निजी सचिव, मुख्य सचिव, उत्तरांचल शासन।
7. समन्वयक, एनआईसी, सचिवालय परिसर, देहरादून।

आज्ञा से,
[Signature]